

ত্রিপুরা হাফাঙ
ককথুম তেই হুকুমু দাগিখুঙ

স- ১৯৮৬

আগরতলা, ৩০ নভেম্বর, ২০২৪

মুখ্যমন্ত্রী প্রাণীপালক সস্মান নিধিনি উলনীয়রেমনি রাঙথঙনি চুবাচু
মালমাতারকন' রাঁগাঁই হাসতেঅ সামুঙথায় রাঁনাঅ হাফাঙ ফানবকসিনজাক : মন্ত্ৰি অকরা

মালমাতারকন' রাঁগাঁই হাসতেঅ সামুঙথায় রাঁনাঅ হাফাঙ ফানবকসিনজাক। অ নায়মুঙগ' মালমাতারকনি বিসিংতাই মানথকমানি চামুঙন' বাঙরাঁনানি লুউজিমুঙ রমজাকখা। থাঙনায় ২৯ নভেম্বর' আগরতলানি প্রজ্ঞাভবনঅ মুখ্যমন্ত্রী প্রাণীপালক সস্মান নিধিনি উলনীয়রেমনি রাঙথঙনি চুবাচু রাঁমুঙ পানদাঅ মন্ত্ৰি অকরা প্রফেসর (ডা.) মানিক সাহা অ কক সাখা। পানদাঅ মন্ত্ৰি অকরা সাখা, মালমাতা রিনায়রকন' চুবাচু রাঁনাঅ হাফাঙনি জুদা জুদা সামুঙবীতাংগ' মালমাতা রিনায়রকন' খাতুঙ রাঁজাগাঁই তঙগ'। মুখ্যমন্ত্রী প্রাণীসম্পদ বিকাশ যোজনান' সামুঙগ' বনাঅ ২০২৪-২৫ রাঙবিসিঅ মালমাতা হামক্রায় নায়খুঙনি বাগাঁই রাঙ ১১ কোটি চঙজাকখা। মালমাতা রিনায় হুকবার খীলায়নায়রকন' বরম তেই মালমাতা রিনায় বরগন' খাতুঙ রাঁনাঅ ২০২৪-২৫ রাঙবিসিঅ ৫ হাজার হায় মালমাতা রিনায় নুখুঙরকন' মুখ্যমন্ত্রী প্রাণীপালক সস্মান নিধিনি বিসিংতাই বরম য়াফারজাকনায়। আর' বরগন' রাঙ ৬ হাজার খীলায় ডিবিটিনি বিসিংতাই রাঁজাকনায়। পানদাঅ মুখ্যমন্ত্রী প্রাণীপালক সস্মান নিধিনি উলনীয়রেমনি রাঙথঙনি চুবাচুঅ মালমাতা রিনায় বেনিফিসিয়ারিরকন' য়াফারীই রাঁজাকখা।

পানদাঅ মালমাতা হামক্রায় নায়খুঙনি মন্ত্ৰি সুধাংশু দাস সাখা, মালমাতা রিথানি হুকবার খীলায়নায়রকন' খাতুঙ রাঁনাঅ মুখ্যমন্ত্রী প্রাণীপালক সস্মান নিধি সামুঙবীতাং চেঙজাকখা। আবন' কারাঁই নগ' রিমানি মালমাতারক হাময়া আঁগাঁই থায়মান' মালমাতা রিনায়রকন' রাঙ ২০ হাজার খীলায় রাঙথঙনি চুবাচু রাঁনানি থিতি খীলায়জাকখা। ব' সাখা, হাসতেঅ সালকিসা সীকাঙ কিরিমা সিনচা তীয়লমায় দেৱাঅ কাঁলায়নায় মালমাতা রিনায়রকন'ব' রাঙথঙনি চুবাচু রাঁজাকখা। আবনি লগি লগি বাঁরাঁইরকন' সাকচুকজাক খীলায় তিসানা বাগাঁই মালমাতা হামক্রায় নায়খুঙনি বাঁসকাঙনি সালনি উনসুকতাঙনি ককন' ব' খুরসায় সাখা। পানদাঅ মানজাক ফায়নায়রকনি বিসিং তঙগ' আগরতলা পুর নিগমনি মেয়র এবা এমএলএ দীপক মজুমদার, ডেপুটি মেয়র মণিকা দাস দত্ত আকসঙ। পানদাঅ লামসগাঁই ককমুঙ নাৰীকখা মালমাতা হামক্রায় নায়খুঙনি সেক্রেটারি দীপা ডি নায়ার।
